

॥ ఓం నమో వేంకటేశాయ ॥

17.04.2024 బుదవారం (278వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పుష్పమాలానుషక్తాయ పుష్పహాసాయకుర్మహే ।
పుష్పంహృదర్పయిత్వాతు శ్రీనివాసాయతేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పారే వినియోగః ॥

॥ ధ్యానం ॥

నారాయణాదృత వరార్భక నిశ్చయాధ్యాం ।
తారాపథ ద్రువపదాప్తి విధానయుక్తాం ।
మిత్రాసుతాప్తసుతకీర సుభాషితాధ్యాం ।
గాథామిమాంశృణుత భాగవతా తిరక్తాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ద్వాదశోఽధ్యాయః

తద్గచ్ఛ ద్రువ భద్రం తే భగవంతమధోక్షజం

సర్వభూతాత్మభావేన సర్వభూతాత్మవిగ్రహం

॥ 4-12-5 ॥

భజస్వ భజనీయాంఘ్రిమభవాయ భవచ్ఛిదం

యుక్తం విరహితం శక్త్యా గుణమయ్యాఽత్యమాయయా

॥ 4-12-6 ॥

వృణీహి కామం నృప యన్మనోగతం

మత్తస్త్వమౌత్తానపదేఽవిశంకితః

వరం వరార్హోఽమ్బుజనాభపాదయో

రనంతరం త్వాం వయమంగ శుశ్రుమ

॥ 4-12-7 ॥

మైత్రేయ ఉవాచ

స రాజరాజేన వరాయ చోదితో

ద్రువో మహాభాగవతో మహామతిః

హరౌ స వద్రేఽచలితాం స్మృతిం యయా

తరత్యయత్నేన దురత్యయం తమః

॥ 4-12-8 ॥

తస్య ప్రీతేన మనసా తాం దక్ష్యైడవిడస్తతః

పశ్యతోఽన్తర్గదే సోఽపి స్వపురం ప్రత్యపద్యత

॥ 4-12-9 ॥

అథాయజత యజ్ఞేశం క్రతుభిర్భూరిదక్షిణైః

ద్రవ్యక్రియాదేవతానాం కర్మ కర్మఫలప్రదం

॥ 4-12-10 ॥

సర్వాత్మస్యచ్యుతేఽసర్వే తీవ్రౌఘాం భక్తిముద్వహన్

దదర్శాత్మని భూతేషు తమేవావస్థితం విభుం

॥ 4-12-11 ॥

తమేవం శీలసంపన్నం బ్రహ్మణ్యం దీనవత్సలం
గోప్తారం ధర్మసేతునాం మేనిరే పితరం ప్రజాః

॥ 4-12-12 ॥

షట్త్రింశద్వర్షసాహస్రం శశాస క్షితిమండలం
భోగైః పుణ్యక్షయం కుర్వన్నభోగైరశుభక్షయం

॥ 4-12-13 ॥

ఏవం బహుసవం కాలం మహాత్మావిచలేంద్రియః
త్రివర్గోపయికం నీత్వా పుత్రాయాదాన్ప్రుపాసనం

॥ 4-12-14 ॥

మన్యమాన ఇదం విశ్వం మాయారచితమాత్మని
అవిద్యారచితస్వప్నగంధర్వనగరోపమం

॥ 4-12-15 ॥

ఆత్మస్త్వపత్యసుహృదో బలమృద్ధకోశ
మంతఃపురం పరివిహారభువశ్చ రమ్యాః
భూమండలం జలధిమేఖలమాకలయ్య
కాలోపసృష్టమితి స ప్రయయౌ విశాలాం

॥ 4-12-16 ॥

తస్యాం విశుద్ధకరణః శివవార్షిగాహ్య
బద్ధ్వాఽఽసనం జితమరున్మనసాఽఽహృతాక్షః
స్థూలే దధార భగవత్ప్రతిరూప ఏత
ద్భాయంస్తదవ్యవహితో వ్యసృజత్సమాధౌ

॥ 4-12-17 ॥

భక్తిం హరౌ భగవతి ప్రవహన్నజస్ర
మానందబాష్పకలయా ముహురర్జ్యమానః
విక్లిద్యమానహృదయః పులకాచితాంగో
నాత్మానమస్మరదసావితి ముక్తలింగః

॥ 4-12-18 ॥

స దదర్శ విమానాగ్ర్యం నభసోఽవతరద్్రువః

విభ్రాజయద్దశ దిశో రాకాపతిమివోదితం

॥ 4-12-19 ॥

తత్రాను దేవప్రవరో చతుర్భుజౌ
శ్యామౌ కిశోరావరుణాంబుజేక్షణౌ
స్థితావవష్టభ్య గదాం సువాససౌ
కిరీటహారాంగదచారుకుండలౌ

॥ 4-12-20 ॥

విజ్ఞాయ తావుత్తమగాయకింకరా
వభ్యుత్థితః సాధ్వసవిస్మతక్రమః
నామ నామాని గృణన్ మధుద్విషః
పార్షత్ప్రధానావితి సంహతాంజలిః

॥ 4-12-21 ॥

తం కృష్ణపాదాభినివిష్టచేతసం
బద్ధాంజలిం ప్రశ్రయనమ్రుకంధరం
సునందనందావుపసృత్య సస్మితం
ప్రత్యూచతుః పుష్కరనాభసమ్మతౌ

॥ 4-12-22 ॥

సునందనందావూచతుః

భో భో రాజన్ సుభద్రం తే వాచం నోఽవహితః శృణు
యః పంచవర్షస్తపసా భవాన్ దేవమతీతృపత్

॥ 4-12-23 ॥

తస్యాఖిలజగద్ధాతురావాం దేవస్య శార్గిణః
పార్షదావిహ సంప్రాప్తౌ నేతుం త్వాం భగవత్పదం

॥ 4-12-24 ॥

సుదుర్జయం విష్ణుపదం జితం త్వయా
యత్సారయోఽప్రాప్య విచక్షతే పరం
ఆతిష్ఠ తచ్చంద్రదివాకరాదయో
గ్రహార్క్షతారాః పరియంతి దక్షిణం

॥ 4-12-25 ॥

అనాస్థితం తే పితృభిరన్వైరప్యంగ కర్షిచిత్
ఆతిష్ఠ జగతాం వంద్యం తద్విష్ణోః పరమం పదం

॥ 4-12-26 ॥

ఏతద్విమానప్రవరముత్తమశ్లోకమౌలినా
ఉపస్థాపితమాయుష్మన్నధిరోఢుం త్వమర్హసి

॥ 4-12-27 ॥

మైత్రేయ ఉవాచ

నిశమ్య వైకుంఠనియోజ్యముఖ్యయో
ర్మధుచ్యుతం వాచమురుక్రమప్రియః
కృతాభిషేకః కృతనిత్యమంగలో
మునీన్ ప్రణమ్యాశిషమభ్యవాదయత్

॥ 4-12-28 ॥

పరీత్యాభ్యర్చ్య ధిష్ణ్యాగ్ర్యం పార్షదావభివంద్య చ
ఇయేష తదధిష్ఠాతుం బిభ్రద్రూపం హిరణ్మయం

॥ 4-12-29 ॥

తదోత్తానపదః పుత్రో దదర్శాంతకమాగతం
మృత్యోర్మూర్ఖ్ని పదం దత్త్వా ఆరురోహద్భుతం గృహం

॥ 4-12-30 ॥

తదా దుందుభయో నేదుర్భదంగపణవాదయః
గంధర్వముఖ్యాః ప్రజగుః పేతుః కుసుమవృష్టయః

॥ 4-12-31 ॥

స చ స్వర్లోకమారోక్ష్యన్ సునీతిం జననీం ధ్రువః
అన్వస్మరదగం హిత్వా దీనాం యాస్యే త్రివిష్టపం

॥ 4-12-32 ॥

ఇతి వ్యవసితం తస్య వ్యవసాయ సురోత్తమౌ
దర్శయామాసతుర్దేవీం పురో యానేన గచ్ఛతీం

॥ 4-12-33 ॥

తత్ర తత్ర ప్రశంసద్భిః పథి వైమానికైః సురైః
అవకీర్యమాణో దదృశే కుసుమైః క్రమశో గ్రహాన్

॥ 4-12-34 ॥

త్రిలోకీం దేవయానేన సోఽతివ్రజ్య మునీనపి

పరస్తాద్యద్రువగతిర్విష్ణోః పదమథాభ్యగాత్

॥ 4-12-35 ॥

యద్రాజమానం స్వరుచైవ సర్వతో

లోకాస్త్రయో హ్యనువిభ్రాజంత ఏతే

యన్నావ్రజన్ జంతుషు యేఽననుగ్రహో

వ్రజంతి భద్రాణి చరంతి యేఽనిశం

॥ 4-12-36 ॥

శాంతాః సమదృశః శుద్ధాః సర్వభూతానురంజనాః

యాంత్యంజసాచ్యుతపదమచ్యుతప్రియబాంధవాః

॥ 4-12-37 ॥

ఇత్యుత్తానపదః పుత్రో ధ్రువః కృష్ణపరాయణః

అభూత్త్రయాణాం లోకానాం చూడామణిరివామలః

॥ 4-12-38 ॥

గంభీరవేగోఽనిమిషం జ్యోతిషాం చక్రమాహితం

యస్మిన్ భ్రమతి కౌరవ్య మేధ్యామివ గవాం గణః

॥ 4-12-39 ॥

మహిమానం విలోక్యాస్య నారదో భగవాన్ ఋషిః

ఆతోద్యం వితుద్భకాన్ సత్రేఽగాయత్రుచేతసాం

॥ 4-12-40 ॥

నారద ఉవాచ

నూనం సునీతేః పతిదేవతాయా

స్తపఃప్రభావస్య సుతస్య తాం గతిం

దృష్ట్వాభ్యుపాయానపి వేదవాదినో

నైవాధిగంతుం ప్రభవంతి కిం నృపాః

॥ 4-12-41 ॥

యః పంచవర్షో గురుదారవాక్ష్మరై

ర్భిన్నేన యాతో హృదయేన దూయతా

వనం మదాదేశకరోఽజితం ప్రభుం

జిగాయ తద్భక్తగుణైః పరాజితం

॥ 4-12-42 ॥

యః క్షత్రబంధుర్భువి తస్యాధిరూఢ

మన్వారురుక్షేదపి వర్షపూగైః

షట్పంచవర్షో యదహోభిరత్తైః

ప్రసాద్య వైకుంఠమవాప తత్పదం

|| 4-12-43 ||

మైత్రేయ ఉవాచ

ఏతత్తేఽభిహితం సర్వం యత్ప్రొష్టోఽహమిహ త్వయా

ధ్రువస్యోద్దామయశసశ్చరితం సమ్మతం సతాం

|| 4-12-44 ||

ధన్యం యశస్యమాయుష్యం పుణ్యం స్వస్త్వయనం మహత్

స్వర్గ్యం ధ్రౌవ్యం సౌమనస్యం ప్రశస్యమఘమర్షణం

|| 4-12-45 ||

శ్రుత్వైతచ్ఛ్రద్ధయాభీక్షమచ్యుతప్రియచేష్టితం

భవేద్భక్తిర్భగవతి యయా స్యాత్కేశసంక్షయః

|| 4-12-46 ||

మహత్త్వమిచ్ఛతాం తీర్థం శ్రోతుః శీలాదయో గుణాః

యత్ర తేజస్తదిచ్ఛానాం మానో యత్ర మనస్వినాం

|| 4-12-47 ||

ప్రయతః కీర్తయేత్ప్రాతః సమవాయే ద్విజన్మనాం

సాయం చ పుణ్యశ్లోకస్య ధ్రువస్య చరితం మహత్

|| 4-12-48 ||

పౌర్ణమాస్యాం సినీవాల్భ్యాం ద్వాదశ్యాం శ్రవణేఽథవా

దినక్షయే వ్యతీపాతే సంక్రమేఽర్కదినేఽపి వా

|| 4-12-49 ||

శ్రావయేచ్ఛ్రద్ధధానానాం తీర్థపాదపదాశ్రయః

నేచ్ఛంస్తత్రాత్మనాఽత్యానం సంతుష్ట ఇతి సిద్ధృతి

|| 4-12-50 ||

జ్ఞానమజ్ఞాతతత్త్వాయ యో దద్యాత్సత్పథేఽమృతం

కృపాలోర్దీననాథస్య దేవాస్తస్యానుగృహ్ణాతే

|| 4-12-51 ||

ఇదం మయా తేఽభిహితం కురూద్వహ

ధ్రువస్య విఖ్యాతవిశుద్ధకర్మణః

హిత్యార్థకః క్రీడనకాని మాతు

ర్షహం చ విష్ణుం శరణం యో జగము

॥ 4-12-52 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ద్వాదశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
